

श्याम बनरो

( १२७ )

मुंहिजा श्याम बनरा तुंहिजी छबि प्यारी तुंहिजी छबि प्यारी।  
अखिड़ियुनि वसी आ तुंहिजी कांति बनवारी॥

तुंहिजा नेण सुन्दरु मन खे मोहिनि था  
कान तुंहिजे कान्हल कुण्डल सोहनि था  
जीअ खे थी जकिड़े रे अलक घुंघरारी॥१॥

दिलिदारु मोहनु दिलिड़ी खसे थो  
रमी रोम रोम में प्राणनि वसे थो  
हिकु पलु न विसरे थी सूरति सोभारी॥२॥

घर घर मां आयूं मिली गोप नारियूं  
गाइनि गीत सुन्दर पाए सुन्दर साड़ियूं  
द्रिसी रूपु दूलह कनि सर्वसु वारी॥३॥

सभिनी जे मन में विहांव जो उमंगु आ  
अमड़ि जे अंडण में मतो रस रंगु आ  
उन सुख वर्णनु करे शारदा हारी॥४॥

घर घर में मंगल बाजा वज़नि था  
बुढ़ा ब़ार नर नारियूं नचनि कुढ़नि था  
हर्ष सां द्रियनि थियूं मैया खे गारी॥५॥

पीला हाथ दूलह जा पण्डितनि कयड़ा  
गाए वेद वाणी आशीश मंत्र चयड़ा  
घणे मोद मैया अंचलु पसारी॥६॥

फूली फिरे थी मैया नन्द राणी  
राई लूणु वारे घोरे पिये पाणी  
मिठी मैगसि माय वाधाई उचारी॥७॥